

(ബി) മിച്ചഭൂമി, വനം എന്നിവയുമായി ബന്ധപ്പെട്ട കേസുകളിൽ കടിയൊഴിപ്പിക്കപ്പെടുന്ന കർഷകർക്ക് വാസസ്ഥലത്തിനായി മിനിമം ഭൂമി അനുവദിച്ചു നൽകുന്ന പദ്ധതി നിലവിലുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ; വിശദാംശങ്ങൾ ലഭ്യമാക്കാമോ?

നിലവിൽ പ്രത്യേക പദ്ധതികൾ ഒന്നുമില്ല.

വിനോദ നഗർ ഭൂദാന കോളനിവാസികൾക്ക് പട്ടയം

294(4304) ശ്രീമതി കെ. കെ. ഗൈലജ ടീച്ചർ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മട്ടന്നൂർ നിയോജകമണ്ഡലത്തിൽപ്പെട്ട അയ്യപ്പൂർ വിനോദനഗർ ഭൂദാന കോളനിയിലുള്ള കുടുംബങ്ങൾക്ക് പട്ടയം ലഭ്യമാക്കിയിട്ടുണ്ടോ?

ഇരിട്ടി താലൂക്ക് കൊളാരി അംശം അയ്യപ്പൂർ ദേശം റിസ 35-ൽ വിനോദ നഗർ കോളനിയിലെ 37 കുടുംബങ്ങൾക്ക് ഭൂദാന പതിച്ചു നൽകൽ ചട്ടങ്ങൾ 1962 പ്രകാരം 37 പേർക്ക് പട്ടയം അനുവദിച്ചിട്ടുണ്ട്.

(ബി) അൻപതോളം കുടുംബങ്ങൾ താമസിക്കുന്ന പ്രസ്തുത കോളനി നിവാസികൾക്ക്, ബാങ്ക് വായ്പ ഉൾപ്പെടെയുള്ള കാര്യങ്ങൾക്ക് ഉപകാരപ്രദമാകുന്ന തരത്തിൽ പട്ടയം ലഭ്യമാക്കുന്നതിന് നടപടി സ്വീകരിക്കുമോ?

ഇത്തരത്തിൽ സിദ്ധിച്ച ഭൂമി പരമ്പരാഗതമായി അനുഭവിക്കാവുന്നതും എന്നാൽ അന്യാധീനപ്പെടുത്താൻ പാടില്ലാത്തതുമാണ്. ബാങ്ക് വായ്പ നൽകാവുന്ന വിധത്തിൽ വ്യവസ്ഥകളിൽ മാറ്റം വരുത്തുന്നത് സംബന്ധിച്ച് അപേക്ഷ ലഭ്യമാകുന്ന മുറയ്ക്ക് നടപടി സ്വീകരിക്കാവുന്നതാണ്.

പട്ടയം ലഭ്യമാക്കാൻ നടപടി

295(4305) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) 25-30 വർഷങ്ങൾക്ക് മുമ്പ് പഞ്ചായത്തുകളുടെ നേതൃത്വത്തിൽ ഭൂരഹിതർക്കായി നടപ്പിലാക്കിയ '4 സെന്റ് കോളനി പദ്ധതി' പ്രകാരം വസ്തു ലഭിച്ചവർക്ക് ഇപ്പോഴും പ്രസ്തുത ഭൂമി പരമ്പരാഗതമായി കൈമാറ്റം ചെയ്യാമെന്നല്ലാതെ പട്ടയം ലഭിക്കാത്ത കാര്യം ശ്രദ്ധയിൽപ്പെട്ടിട്ടുണ്ടോ;

(ബി) ഉണ്ടെങ്കിൽ ഇവർക്ക് പട്ടയം ലഭ്യമാക്കാൻ നടപടി സ്വീകരിക്കുമോ; വ്യക്തമാക്കാമോ?